

፬ ሰንበት ዘትንሣኤ

ግንቦት 11 2011 ዓ.ም. (5/19/2019)

ሰንበት ጸዋዕታ

መዝሙር: ተንሥኦ ወአንሥኦ ኩሎ ሙታነ. . . . ።

ንባባት: ቆላ 3:1-11፥ 1ጴጥ 2:20-25፥ ግ.ሐ. 2:14, 36-41፥ ዮሐ.10:1-10

ምስባክ: አንሰ ሰከብኩ ወነምኩ። ወተንሣኢኩ እስመ እግዚአብሔር አንሥኦኒ፥ እይፈርህ እም አእላፍ አሕዛብ። “ተንምሰስኩን ደቀስኩን፥ እግዚአብሔር ሰለ ዘተንሥኦኒ ተንሣኢኩ፥ ካብ አላፋት አሕዛብ አይፈርህን እየ” መዝ. 3:5~6።

መዝሙር: “ተንሣኢ ንኹሎም ሙታን አተንስኦም ካብ ኩሎ ሞቕኹ ማእሰርቶም ከአ ፈትሖም፥ ብዓቢይ ሓይልን ስልጣንን ንነፍሳት ጻድቃን ነጻ ገበረን፥ ንአልአዛር ተንሥኦ በሎ ነቲ ዕዉር ከአ ብቃሉ ፈወሶ፥ ትንሣኤኡ ኣብ ሰንበት ኣብ ሳልሳይ መዓልቲ ገበሮ፥ ተንሣኢ ንኹሎም ሙታን አተንሥኦም፥ ተንሣኢ ንምቕኣት ፈትሖም”።

ድሕሪ ትንሣኤ ዘሎ እዋን መለልይኡ ሓዲስ ሕይወት ለቢስካ ንሰብከተ ወንጌል ምውፋር እዩ። መጀመርያ ክንገብሮ ዝግብእና እምብአር ካብ ዝኾነ መጻወድያ ሰይጣን ሓርነት ለቢስና ደቂ ትንሣኤ ኮና ብፍቕሪ ተጠሚርና ነቲ ብርእሱ ፍቕሪ ዝኾነ አምላኽ ኣብ ኩሎ ክንሰብኮ ሙብጽዓና እንሕድሰሉ ፍሉይ ጊዜ እዩ። ተንሣኢ ንኹሎም ሙታን አተንስኦም ዝብል ጸሎትና ንነፍሲ ወከፍና ኣብ መእዲ ትንሣኤ ክንሳተፍ ብሩህ ዕድል ዝኸፍት እዩ። ካብ ባዕልና ዝገበርናዮ ኃጢአት ነጻነት አዊጅና ኣብቲ ንሳና ዝኾነ ክርስቶስ ክንምለስ ፍቓደኛታት ምዃና ዝገልጽ እዩ።

አምላኽ በብእዋኑ ኣብኡ ክንምለስ ኢሎ ዝተፈላለዩ መልእኽትታት ይሰደልና፥ ነዚ ከም ኣብነት ክትኮነና ነዛ እትስዕብ ዛንታ ጽን ኢልና ንስማዕ።

ሓንቲ ነጋዲት ኣብ ቅድስት ሃገር እናደደት እንከላ ሓደ መዓልቲ ኣብ ሓደ ሓፍ ዝበለ እምባ ብዙሓት አባግዕ ዘለውኦ በጽሖት። ኣብተን አባግዕ እናጠመተ እንከላ ሓንቲ በግዕ እግራ ተሰሩ ምኻድ ስኢና ክትቑንዞ በቲ አካይድኦ ርአየት እሞ ነቲ ንሳ እንታይ ከምዝኾነት ሓተተዮ።

ምድንጋጽ ብዘይብሉ አዘራርባ ባዕለይ እየ ሰረያ እናበለ መሊስላ። ከምዚ እንተ ገበርክዋ ጥራሕ እያ ኸአ እዛ ግናይ ፍጥረት ካብ ሓደገኛ ዝኾነ ቦታታትን ምጥፋእን ክሕልዋ ዝኸእል። ቀጺሉ ካብ ናይ ቅድም ተመክሮይ ዝረኽብክዎ ሓንቲ በግዕ እትሰምዓካን እትስዕብካን አካላ እንተ ሰበርካይ ድሕሪኡ እንተ አለኻይ/ሓከምካይ ብዝያዳ ትሰምዓካን ትቐርብካን፥ ምኽንያቱ በቲ ዝተገብረላ ክንክን ኣብ መንጎና ፍቕሪ ይፍጠር እሞ ካብኡ ንድሓር ኩሎ ጊዜ ኣብ ጥቓይን እንተ ጸዋዕክዋ ከአ ትሰምዓኒ በላ።

ነጋዲት ሰበይቲ ብዝበላ እናሓሰበት ክተስተንትን ጀሚራ። ኣብ ገለ እዋናት መሳኺን አባግዕ ዝኾና ደቂ ሰብ አምላኽ በቲ እንገብሮ ዘሕርቕ ተግባራት ካብኡ ብምርሓቕ ወይ ኣብዘየድሊ መገዲ እሞ ጎዳኢና ዝኾነ ክንከይድ ከሎና እቲ ሕያዎይ ንሳና ዝኾነ አምላኽ ምእንቲ ክንምለስ ስቓይ ሓዘን ከምኡ ካልእ ዝተፈላለዩ ምልክት መቕጻዕቲ ይሰደልና። ብስቓይናን በቲ ዝረኽብናዮ ምሕረት

ተመኪርና ሽዑ አብ ትሕቲ ሕቕፉ አብ ዝበለጸ ቦታ ምስኡ ንኸውን እሞ ብቐሊል ቃሉ ንሰምዕ አብ ዝመርሓና ጉዕዞ ኸአ ንስዕቦን ንእዘዞን። እዚ አብነት ናብ ንሳና ዝኾነ ኢየሱስ በቲ ዝመጽአና መልእኽቲ ወይ ምልክት ክንቀርቦ ክንሰምዖ ከም ዘሎና የዘኻኸረና።

፬ይ ሰንበት ዘዘመነ ትንሣኤ ቤተ ክርስቲያን ብዝአወጀትልና ምኽንያት ሰንበት ሕያዋይ ንሳ ብዝብል ሰምዖ ነቲ አብ መንጎ ቤተ ክርስቲያንን ኣምላኽን ዘሎ ርክብ ከምቲ አብ መንጎ ንሳን መጓሰን ዘሎ ገርና ክንርእዮ እሞ ምስ ንሳና ጥቡቕ ርክብ ክህልወና ክነስተንትን ትነግረና። አብዚ ሰንበት ዝንበብ ወንጌል ካብ ዮሐ 10 ኮይኑ ኢየሱስ ንሱ እቲ ሕያዋይ ንሳ ከም ዝኾነ ዝገለጸሉ እዩ። ምስ እዚ አተሓሒዛ ቤተ ክርስቲያን ነዚ ሰንበት ሰንበት ጸዋዕታ ኢላ እውን ትሰምዖ እዚ ኸአ ጸሎት ምእንቲ ሓደስቲ ንሱት ኣገልገልቲ ንቤተ ክርስቲያኑ ክሰድድ ንዋና መጓሰ ዝኾነ ክንልምኖ ትነግረና።

አብ ዘመነ ትንሣኤ ኢና ዘሎና ምስ ዝተንሥኤ ክርስቶስ ክንህሉ እሞ ንሳናን ሓላዊናን ምጂኑ አለሊና እመናትን ሰማዕትን ኣባግዕ ክንከውን። አብ መዝ 23:1 እግዚአብሔር ንሳይየይ እዩ ዚጎድለኒ የብለይ. . . . ዝብል ንረክብ። ኢየሱስ እቲ ሓቀኛ ንሳና እዩ ምኽንያቱ ብእና ይግደስ ከምኡ ነቶም ዝጓሰዮና ብፍሉይ ፍቕሪ አብ መንጎና ኩሉ ጊዜ አሎ። አብ ናይ ሎሚ ወንጌል ንባባና እቲ አፍደገ ኣባግዕ ኣነ እየ ይብለና። ምኽንያቱ ንሱ አብ ድሕነት ዝወሰድ መገዲ ስለ ዝኾነ። ከም አፍደገ ኣባግዕ ናብ ዘለዓለማዊ ሕይወት ይመርሓና። አብ ግ.ሓ 2:37-41 ዘንበብናዮ ጴጥሮስ ከመይ ኢሎም አብ ደምበ ኣምላኽ ክምለሱ ንዝሓተትዎ ክምልሱም እንከሎ ተንስሑ ጎድገት ኃጢአት ምእንቲ ኸትረኽቡ ኸአ ነፍስወከፍ ብስም ኢየሱስ ክርስቶስ ይጠመቑ። እግዚአብሔር ዚህቦ መንፈስ ቅዱስ ከአ ኸትቅበሉ ኢኹም ኢልዎም። አብ ፪ይቲ ንባብ ካብ ፩ጴጥ 2:20-25 ዘሎ ምስቲ አብ ኢሳያስ 53:6 ዘሎ ይመሳሰል። ኩላትና ኸም ዝተባረሩ ኣባግዕ ነበርና። ነፍስወከፍ ነናብ መገዱ ዘምበለ ይብል። ኢየሱስ ክርስቶስ ኣባግዑ ንዝኾነ ሓደ መጓሰ ክንከውን ኢሉ ከም ንሳና ሓላዊ ነፍሳትና ክእክበና ሓላፍነት ለቢሱ።

አብዚ እዋን ወላ እኳ ብዓል ጳራቅሊጦስ ኣይነብዕል እምበር ኩሉ ካብ ግ.ሓ. እንወስዶ ኩሉ ድሕሪ ምውራድ መንፈስ ቅዱስ ዝተፈጸመ ነገራት ኢና እነንብብ። እዚ ብኣጋጣሚ ዝኾነ ነገር ኣይኮነን እዚ ዘመነ ትንሣኤ መንፈስ ቅዱስ ከመይ ገሩ አብ ቤተ ክርስቲያን ከምዝዓዩ ዝነግር ዝመልእ እዩ። አብ ንባብና ካብ ግ.ሓ. ቅ. ጴጥሮስ አብ መዓልቲ ጳራቅሊጦስ ዘሰምዖ ካብ ዝሓለፈ ሰንበት ዘንበብናዮ መቐጽልታ እዩ። እቶም ህዝቢ ነዚ ዘደንቑ ነገር ምስ ሰምዑ ልቦም ተተንክፉ እንታይ ንግበር እናበሉ ሓቲቶም። ሓቂ ዝኾነ ነገር ሱቕ ኢልካ ኣይሕለፍን እዩ መልሲ ይውሃቦ እዩ። ጴጥሮስ እምብእር ተንስሑ ጎድገት ኃጢአት ምእንቲ ኸትረኽቡ ኸአ ነፍሲወከፍ ብስም ኢየሱስ ክርስቶስ ይጠመቑ ኢልዎም። ጴጥሮስ ብሓቂ ጽቡቕ ሰባኻይ ነሩ ክኸውን ኣለዎ ምኽንያቱ ሰማዕቱ ልቦም ተተንኪፎም። በዚ እዩ ዝመስል ክሳብ ሰለስተ ሽሕ አብ እምነት ዝአተዉ። ጽቡቕ ስብከት ልቢ ክትንክፍ እንከሎ ጥራሕ እዩ። አብ ጊዜ ትንሣኤ ዝሰበኸ ስብከት ብፍላይ ልቢ ሰባት ክትንክፍ ኣለዎ። አብ ሕይወቶም ውሳኔ ክገብሩ እሞ ሓዲስ መንፈስን ሓደስቲ ኣባላት አብ ማሕበር ክርስቶስ ዘእቱ ክኸውን ኣለዎ።

ንሳን ንነፍሳት ዝሕሉን፡

ኢየሱስ ንሳ ምጂኑ ዝገልጽ ካብ ጽባሕ ቀዳሞት ክርስቲያን እዩ መጀመርታኡ። አብ ፩ጴጥ 2: 20-25 ዘንበብናዮ ነዚ ሓሳብ ኸገልጽ እንከሎ፡ ከም ኣባግዕ ተባረርኩም ጠፋእኩም ነበርኩም ሕጂ ግና ናብቲ ንሳኹምን ሓላው ነፍሳትኩምን ተመሊስኩም ኣሎኹም ይብል። አብ ዝሓለፈ ሰንበት ዘንበብናዮ (፩ጴጥ 1: 17-21) ኢየሱስ እቲ ገንሸልን ንሳን ከም ዝኾነ ዝተሓዋወሰ ኣምሳላዊ

አገላልጻ ገሩ ይነግረና። አብ ናይ ሎሚ ንባብና ጴጥሮስ ንሰማዕቱ አሰር ክርስቶስ ክስዕቡ ፍቕሪ ብዝመልአ አገላልጻ ነገርዎም። ኢየሱስ ምእንታና ተሳቕዮ ብቑስሎ ኢና ሓዊና። ከም አባግዕ ተባሪርና ጠፊእናን ነበርና እንተ ኹን ክርስቶስ ካብኡ ምእንቲ ክንምለስ ኢሎ ናይ ስቓይ ትርጉም አብ ድሕነትና ገሊጹልና ይብል። ብሰንኪ ኃጢአትናን ተባሪርና ካብ አምላኽን ቤተ ክርስትያንን ርሒቕና ከይንህሉ ሕይወትና ንርአ። ዘንጋዕቲ ኢና ስለዚ ሎሚ አብ ሕልናና ዘሎ ርኢና ንኸአል እሞ አብ አምላኽ ዝመልስ መገዲ ንሓዝ። ኃሳና ዝኹን ኢየሱስ ዓው ኢሎ ይጽውዓና አሎ ንመልሰሎ።

አነ አፍደገ አባግዕ እየ፡

ቅ. ዮሐንስ እውን አብ ናይ ሎሙ ወንጌሎ (ዮሐ 10:1-10) ክልተ ዝተሓዋወሰ መግሊጹ እናአነጻጸረ ይነግረና። ንርእሱ ከም ንሳን አፍደገን ገሩ ይገልጽ። ቀዳማይ ቅጽሎ ንዋንነቱ ይገልጽ እቲ ካልኣይ ግን ንመሪሕነቱ ይገልጽ። እቲ ቀዳማይ ነቶም ነባግዑ ክሰርቁ ዝደልዩ መጠንቀቕታ እዩ። እቲ ካልኣይ አብ መንጎ ንሳን አባግዑን ዘሎ ርክብ እዩ ዝገልጽ። ኢየሱስ አፍደገ ማዕጾ ብኡ አቢለን እተን አባግዕ ንጓስኡን ክረኽባ ዕድል ዝህብ እዩ። አብዚ እቲ ቀንዲ መልእኽቲ እቲ ንሳን አፍደገ ከም ዝኹን ንምግላጽ አይ ኮነን። ኢየሱስ ቅጽል አቢሎ አብ ዝስዕብ ጉልቅ **አፍደገ አባግዕ አነ እየ** ይብል። እቶም ዝአትዉን ዝወጽኡን ንሳት እሙናት ንሳት እዮም። ዝኹን ቦቲ አፍደገ አባግዕ ዘይኣቱ ግን ሰራቂ ስለ ዝኹን ክኣቱ የብሉን። ከይኣቱ ምጥንቃቕ የድሊ። ብአፍደገ ዘይመጽእ እቲ ክጎድእን ክሰርቕን ዝደሊ እንተ ዘይኮይኑ ካልእ ጽቡቕ ዝገብሮ የብሉን። እቲ ሓቀኛ ንሳን ብአፍደገ ይኣቱ እቲ ሓላው ማዕጾ ኸአ ብማዕዶ ክኣቱ ምስ ረኣዮ ሱቕ ኢሎ ክኣቱ የሕልፎ። ሓቀኛ ንሳን ነተን ናቱ ይፈልጠን በስማተን እናጸውዐ ኸአ ቡብሓደ የእትወንን የውጽኡንን። ንድምጹ የለልያ እሞ ይስዕባኡ። ንጓና ግና ድምፁ ስለ ዘየለልያ ኹብኡ ይገልባ እምበር አይስዕባኡን እየን። አብ ነጻነት ዝተመሰረተ ርክብ እዩ። ማለት ክስዕባ ወይ ክነጽጋ ዝግድደን የለን ምርጫኡን እየን ዝገብራ።

ድምጹ አምላኽ ድምጹ ቤተ ክርስትያን ሰሚዕካ ምኽአል ጸጋ እዩ። ሎሚ ሰብ ናይ አምላኽ ዘይኮነ ዝህውክ ዘጨንቕ ዘታልል ብምስማዕ ይበታተን ይጠፍእ ንርእዮ ዘሎና ሓቂ እዩ። መራሕቲ ሃገራት ወርቂ ዝመስል ቃላት ዓመት ዓመት ይዛረቡ አብ ሓቂ ግን ምድንጋርን ጥልመትን ዝመልአ እዩ። እዚ ድምጹ ንዓለም ወረስዋ ቃል አምላኽ ካብ ምስማዕ ዝተአገደት እያ እትመስል ዘላ። ሎሚ ድምጹ አምላኽ እነስምዕ ንሕና ስለ ዝኹና ሰባት ካባይ እንታይ ዓይነት ድምጹ ይስምዑ ኢልና ድምጽና ነለሊ። ንና ድምጹ ነስምዕ ከይንህሉ ጽን ንበል።

ንባብ ወንጌልና ንሎሚ ብኸምዚ ይዛዝም፡ **አነ ዝመጸእኩ ሕይወት ምእንቲ ክረኽባ፣ ብምልአትውን ምእንቲ ኺረኽባ እየ ዝመጸእኩ ይብል።** ንኢየሱስ ምስዓብ ከምቲ ገሊአም ዝፈርሕዎ ፍርቂ ሕወት ዝኹን፣ መወዳእታ ዘይብሎ መጠንቀቕታ ነዚ ግበር ነዚ አይትግበር ዝብል ዝመልአ አይኮነን፣ ሕይወት ብምልአት ምንባር እዩ። ምልአት ሕይወት ክንረክብ ካብ ኢየሱስ ከይንፍለ ምጥንቃቕ የድልየና። ዝምንጥል ዝፈሊ ካብ ርእስና ጀሚርካ ዓለም ሰይጣን ሕሱማት ጸላእቲ አለዉና። **ጴጥ 5:8 ዲያብሎስ እቲ መጻርርትኹም ዚውሕጦ ደልዩ ከም ዝጓዝም አንበሳ ይዘውር ኣሎ እሞ ተጠንቀቕ ይብለና።**

ሕጽር ብዝበለ ናይ ሎሚ ወንጌል ዘስተምህረና ብኸምዚ ክንርእዮ ንኸአል፡ ሕያዋይ ንሳ መራሕቲ፣ ሕይወቱ ምእንቲ አባግዑ ኢሎ በጃ ዝህብ፣ ሓላያን ተገዳስን፣ ካብ ጸላኢ ዝሕሉ፣ ድምጹ ዝሰምዓኡን ዘለልዩኡን፣ ዝምግብንን ሕይወተን ዝኹንን እዩ። እቲ አማናይ ቦቲ ንሳ ዝገብሮ ምሉእ

እምነትን ላለዋን ይውሃድ። እዚ ኸኦ ነቲ ብአምሳል ዝግለጽ ኣብ መንጎ ኣባላት መጓሰን ቤተ ክርስቲያንን ምስ ኢየሱስ እቲ ሕያዋይ ጓሳ ዘልኦም ርክብ እዩ ዝገልጽ።

ምእንቲ ጸዋዕታ ምጽላይ፡

ናይ ሎሚ ሰንበት ንባባትና ብዛዕባ ሰንበት ሕያዋይ ጓሳ ጥራሕ ኣይ ኮኑን ዘዘኸኸኸና፤ ብዛዕባ ሰንበት ጸዋዕት እውን እዮም። ቤተ ክርስቲያን ሎሚ እሙናት፤ ብምሉእ ኣብ መገዲ ኢየሱስ ዝተወፈዩ፤ ሕያዎትን ንፉዓትን ጓሶት የድልይዎ ኣለዉ። ስለዚ ሎሚ እውን ኣብ መጻዋዕታ ኣምላኽ ክነስተንትንን ከምኡ ምእንቲ ጽቡቕ ጸዋዕታ ክንጽሊ ትምሕጻና። ኩሎም ኣብ ኣገልግሎት ብዘኾኑ ክእለት ኣብ ቤተ ክርስቲያን ከገልግሉ ዝተሓርዩ ከም ጓሶት እዮም። ናይ እቶም ዘገልግልዎም መንፈሳዊ ሕይወት ክሕግዙ ዝተሓርዩ እዮም። ንባባትና ካብ ሞት ዝተንሥኦ ኢየሱስ እቲ ዝበለጸ ጓሳና ንሱ ምዃኑ ይነግሩና። ጉስነት ኢየሱስ ቀንዲ ተልእኮኡ ሓልዮት መጓሰኡ እዩ። በዚ ምክንያት እዩ ኣነ ኣፍደገ እየ ዝብል ምክንያቱ ንድሕነት መጓሰኡ ዘተኣማምን ዋሕስ ስለ ዝህብ። ቀዳሞት ክርስቲያን ንኢየሱስ ከም ኣፍደገ ኣባግዕ ገሮም ይርእይዎ ነሮም። ነቶም ጓሶት ከኣ እሙናት ኮይኖም ነባግዕ ክግደሱለን ሓላፍነት ዝለበሱ። ዝኾነ ቦቲ ኣፍደገ ኣባግዕ ዘይኣቱ ድንገታዊ ስለ ዝኾነ ክኣቱ ኣይፍቀደሉን። ኢየሱስ ነዚ ከምዚ ዝኣመሰለ ሰራቕን ጉሒላን እዩ። ንሱ ክጎድእን ክዕምጽን እዩ ዝመጽእ ዝብለና። እቲ ሓቀኛ ጓሳ ቦቲ ማዕጾ ብኢየሱስ ኣቢሉ ይኣቱ። ከምዚ ዓይነት ሰብ ቦቲ ሓላው ኣፍደገ ይፍለጥን ክኣቱ ይፍቀደሉን።

ሰንበት ጸዋዕታ ምእንቲ ውሑዳት ዝተመርጹ ኣይኮነትን ምእንቲ ነፍሲ ወከፍና እያ። ነቶም ብክህነታዊ ወይ ከኣ ገዳማዊ ሕይወት ንዝተወፍዩ ጥራሕ ከም ዘመልክት ገርና ምርኣይና ጸቢብን ዘይቅኑዕ እዩ። ጸዋዕታ ዘሎካዶ/ኪዶ ትመስል/ሊ ወይ ኣብ ኤጳርቃና ዋሕዲ ጸዋዕታ ኣሎ ምባል ጌጋ እዩ። ነፍሲ ወከፍ ጸጋ ጥምቀት ዝተቐበለ ጸዋዕታ ኣለዎ። ነፍሲ ወከፍ ብኣምላኽ ሓደ ዓቢ ተራ ኣብ ማሕበር ክርስቲያን ኣብ ሕብረተ ሰብን ክጻወት/ክትጻወት ዝተጸዋዕና ኢና። ኩልና ክርስቲያን ብኸምዚ ርድኢት ክንርእዮ እንተ ዘይከኣልና ኣብ ዓለም እኹሉ ጸዋዕታ ክህሉ ዘይክኣል እዩ። ክርስቲያናዊ ማሕበራትና ዝዓብን ዝስበንን ነፍሲ ወከፍ ንዕብየት ኩላዊት ቤተ ክርስቲያን ዝክኣሎ ከበርክት እንከሎ ጥራሕ እዩ።

በዚ መዓልቲ ሰንበት ጸዋዕታ እምብኣር ኢየሱስ እቲ ሕያዋይ ጓሳና ኣሚና ብወገና ከመይ ዝበላ ኣባግዕ ኢና ኢልና ክንሓስብ ጽቡቕ እዩ። ፍሉይ ጸሎት ክነዕርግ ኣሎና እቲ ዋና ጥዑያት ኣባግዕ ንድምጹ ጽን ኢለን ዝሰምዓ፤ ርእሱ በጀ ብምሃብ ዘርኣዮ ኣብነት ፍቕሪ እንኸተል ክገብረና። ምእንቲ ኩሎም ጓሶትና ናይ ሃይማኖትን ፖሎቲካውያን መራሕቲ ጸሎት ክንገብር ይግብኣና። ንኣብነት ኢየሱስ ነቲ ብገዛእ ፍቓዱ ከገልግልን ሕይወቱ በጀ ምእንቲ ኣባግዑ ከሕልፍ ፍቓደኛ ዝኾነ ክኸተሉ። ኢየሱስ እቲ ሕያዋይ ጓሳና መገድን ሓቕን ሕይወትን እዩ። ንሱ ነተን ተስዓን ትሽዓተን ሓዲጉ ኣሰር እታ ዝጠፍኣት በግዕ ዝኸይድ እሞ ክሳብ ዝረኸባን ኣብ መጓሰኣ ክሳብ ዝመልሳ ዘይዓርፍ እዩ።

ቤተ ክርስቲያን ሎሚ ብዝያዳ እትጸቕጠሉ ብዝያዳ ሓላፍነት ስድራታት ምዃኑ እዩ። ጸዋዕታ ክተባባዕ ስድራታት ክርስቲያናዊ ሕይወት ክበራታዕ ኣለዎ። ስድራ ኣብ ክርስቲዕስ ዘልኦ እምነት ብምልኡ ኣብ እምነትን ጸሎትን መሰረት ገራ ክትነብሮ ኣልኦ። ቤተ ክርስቲያን ኢየሱስ ሕያዎ ዝኾነ እምነት ኣብ ክርስቲያን ስድራታት ክህሉ ተተባብዕ። ብከምዚኦም ዝኣመሰሉ ስድራታት ጸጋ ኣምላኽ ይግለጽ ጸዋዕታ ይበዝሕ እሞ እቲ ንቤተ ክርስቲያን ዘድሊ ኣገልግሎት ይርከብ። ሎሚ እምብኣር ምእንቲ ክህነታውን ገዳማውን ጸዋዕታ ክበዝሕ ንጸሊ፤ ብዙሓት ሓቀኛ ፍቕሪ ከርእዩ።

ንኹሉ ስሓቢ ዝኾነ ኣብ ምሕዳግ መስዋዕትነት ከርእዩ እሞ እሙናት ካህነትን ኣገልገልትን ኢየሱስ ኮይኖም ብእምነት ሃይማኖታዊ ሕይወቶም ክመርሑ ንሊቀ ንሱት ዝኾነ ክርስቶስ ንለምና።

ነታ ኣደ ካህነት ዝኾነት ማርያም ከምቲ ድሕሪ ትንሣኤ ንሓዋርያት ደቃ ኣብ ኩሉ እትመርሖምን ትእክቦምን ዝነበረት ብፍላይ ኣብ ምቕባል መንፈስ ቅዱስን ኣብ ጸሎት ምግባርን ሎሚ እውን ወድኺ ኣብ ግራቱ እሙናት ዓየይቲ ክሰድድ፣ ንቤተ ክርስትያኑ ዘገልግሉ ቅዱሳት ኣገልግሎቲ ክልእኽ ለምንልና ንበላ።

አምላኽ ኣብ መጓሰኡ ብሓቅን ቅንዕናን ዝዓዩ እሙናት ንሱት የብዝሓልና።

አባ ንጉሠ ፍሥሓ